

## اقبال عالم بالامیں

(۲)

(اس مضمون کی پہلی قسط المعارف - اقبال نمبر - ۱۹۷۷ء میں شائع ہوئی تھی)۔

علامہ نے جاوید نامہ میں اپنے آسمانی اور روحانی سفر کی روئداد قلم بند کرتے ہوئے فرمایا کہ بہشت میں حضرت سید علی ہمدانی سے میری ملاقات ہو گئی۔ ان سے میں نے کئی سوالات پوچھے :

سوال : اللہ نے ہمیں طاعت و تعمیل کا حکم دیا تھا۔ لیکن ہمیں بے مکانے کے لیے ابلیس بھی پیدا کر دیا۔ پھر خیر و شر کو یوں گٹھ مٹھ کر دیا کہ کئی افعالِ قبیحہ پر خیر کا گمان ہونے لگا۔

جواب : ایک مرد خود آگاہ شر سے خیر اور ضرر سے نفعیت پیدا کر سکتا ہے۔ ابلیس سے بزم باعثِ وبال ہے۔ اور رزم جمال، تم ایک تلوار ہو۔ اس تلوار کو لا الہ کی فساں پر چڑھا کر اتنا تیز کر لو کہ ایک ہی ضرب سے ابلیس کے ٹکڑے اڑ جائیں۔

سوال : اہل کشمیر کا جذبہ آزادی مرچکا ہے۔ ان کی شرابِ رگِ تاک میں جم گئی ہے۔ اور ان کی محنت سے دوسرے فائدہ اٹھا رہے ہیں۔ اس کا علاج کیا ہے؟

جواب : انسان جسم و جان سے مرکب ہے۔ جسم خاک ہے اور جان جوہر پاک۔ اگر ہم خدائی احکام کی تعمیل میں ڈوب جائیں تو اپنے سوز سے پہاڑوں کو پھیلا سکتے ہیں اور زلزلوں کی دیواریں ڈھک سکتے ہیں۔

سوال : ہم غریب ہیں اور حکمران ہم سے خراج مانگتا ہے۔ تخت و تاج کے متعلق اپنے خیالات کا اظہار فرمائیے۔

جواب : دنیا میں حصولِ اقتدار کے لیے یا تو انتخابات سے کام لیا جاتا ہے یا حرب و ضرب سے۔ میری رائے یہ ہے کہ صرف آزادی خراج لینے کا حق رکھتے ہیں۔ یا تو وہ اولوالامر جو تم میں سے (مستلم) ہو۔ اور یا وہ جوان مرد جو آندھنی کی طرح اُسٹھے اور اللہ کے پیغام کو دُور دُور تک پھیلا دے۔ وہ ہنگامِ جنگ ملک فتح کرے اور صلح میں دلوں کو رام کرے۔

غنی کا شمیری کی صدا

ایک دن جمیل نوگر کی ایک موج دوسری موج سے کہنے لگی۔ ہم کب تک ایک دوسرے سے لڑتی رہیں گی۔ کیوں نہ اٹھ کر ساحل سے ٹکرائیں۔ ہمارے ایک بچے (دیبا نے) حلم کا شور تو کوہ و دین میں ہے اور وہ اپنی راہ کی تمام چٹانوں کو کاٹتا ہوا آگے بڑھ رہا ہے۔ لیکن ہم یہاں آرامیہ ہیں۔ کوئی نہیں جانتا کہ ساحل کے اندر ہنگامہ ہے:

اے خشک مویے کہ از ساحل گزشت

(زندہ ہے وہ لہر جو ساحل کو پھلانگ کر بے کراں ہو جائے)۔

اے مرد ہندی! تیری قوم کی آگ افسردہ نہیں ہوئی۔ ذرا ٹھہرو۔ یہ قوم صبور (کرتا) کے بغیر قبور سے نکلنے والی ہے۔ تمہاری نو اکاواں کے لیے آواز جیس ہے۔ اپنے سینے سے وہ آواز نکالتی جس کی حرارت سے خشک و تر سب جل جائیں۔

برتری ہری

اقبال بہشت میں نغمہ سرا تھے کہ ایک جانب سے ہندوستان کا فقیر شاعر برتری ہری نمودار ہوا۔ میں نے اس سے پوچھا کہ شعر میں سوز کہاں سے آتا ہے؟ اپنی خودی سے یا خدا سے؟ کھنڈ لگا۔ ننگ لگی لذت جستجو میں ہے اور شعر کا سوز آرزو میں۔ نوع انسانی آئین مکافات عمل کی زد میں ہے۔ یہ بہشت یہ جہنم اور یہ اعتراف سب عمل کی تخلیق ہیں۔

نادر شاہ درانی

بہشت کے ایک محل سے نادر شاہ نمودار ہوا اور پوچھنے لگا کہ اے محرم اسرارِ قلت! آج کل ایران کس حال میں ہے۔ میں نے کہا کہ ایران کئی امراض میں مبتلا ہو چکا ہے۔ یہ مغرب کی تقلید اور عربوں کی تحقیر کر رہا ہے۔ یہ قلت سے کٹ کر وطن پرست بن گیا ہے۔ رسم و شاپور سے نو لگا کر حیدر کو بھول گیا ہے۔ ایران دم توڑ رہا تھا کہ مہرانی عربوں نے اُسے تازہ افکار، نئی تہذیب اور ولولہ تازہ دے کر زندہ کر دیا:

آہ - احبابِ عرب نشا افتند

ز آتشِ افریکیاں بگدا افتند

احمد شاہ ابدالی<sup>۹۹</sup>

پاس ہی ہمیں احمد شاہ ابدالی بھی موجود تھا۔ سامنے آکر کہنے لگا کہ انسان میں تمام انقلابات کا سرچشمہ اس کا دل ہے۔ دل کی موت سے زندگی کی بیداری وتب و تاب ختم ہو جاتی ہے۔ ایشیا ایک جسم ہے اور ملتِ افغانستان اس کا دل؛

از فسادِ او از فسادِ ایشیا

(افغانوں کی تباہی ایشیا کی تباہی ہے)۔

یہ بھی یاد رہے کہ مغرب کی تقلید سے مشرق اپنی خودی اور خود اعتمادی کھو بیٹھے گا۔ یہ بھی کہ مغرب کی قوت جنگ و رباب، دخترانِ بے حجاب کے رقص، مو تراشی، خطِ لاطینی اور خاص وضع کے لباس سے نہیں بلکہ ان کے علم و فن سے ہے۔ اور یہ دولت بے پناہ محنت اور اُن تک جہاد سے ملتی ہے۔ اور یہ بھی کہ تقدیر مشرقِ رضا شاہ<sup>۱۰۰</sup> پہلوی اور نادر شاہ کے عزم و حزم سے بدل سکتی ہے۔ تختِ قباد کے اس وارث نے ایران کی مشکلیں آسان کر دیں اور اس راز سے حجاب اٹھا دیا کہ :

تکیہ جز بر خویش کردن کا فریست

نادر شاہ، وہ سرمایہ درانیاں اور وہ ملتِ افغانیاں کا شیرازہ بند، دین و وطن کے غم میں گرفتار رہا۔ وہ سپاہی بھی تھا اور سپہ سالار بھی۔ وہ اعدا کے مقابلے میں فولاد تھا اور بزمِ یاران میں حریو پر نیاں۔ وہ خود شناس بھی تھا اور رموزِ عصر سے آگاہ بھی۔

سلطانِ ٹیپو<sup>۱۰۱</sup>

ہماری اس محفل میں سلطانِ ٹیپو بھی شامل ہو گئے اور فرمانے لگے کہ میرا اسلام دکن کے دریا کا ویری تک پہنچا کر کنا۔ اے کا ویری! تو مجھے فرات و جیحون سے محبوب تر ہے۔ تیرا مینٹھاپانی دکن کے لیے آبِ حیات ہے۔ کمن سال ہونے کے باوجود تیرا شباب قائم ہے۔ تیری موجوں نے اضطراب مجھ سے مستعار لیا ہے۔ سارا مشرق سو رہا تھا تو میں بیدار تھا۔ اے کا ویری! میں اور تو دونوں روہِ حیات کی امواج ہیں۔ یہ کائنات بدل رہی ہے اور زندگی مسلسل انقلاب ہے۔ اور ایک نئے عالم کی تلاش میں ہے۔ راہرو شاہراہوں سمیت گرم سفر ہیں۔ یہ کالواں، یہ دشت و خلیل اور ناقہ سب راہرو ہیں۔ چمن میں پھول کا قیام ایک نفس سے زیادہ نہیں پڑتا۔ اگر چھپنے کی

آرزو ہے۔ قوشا بین بن کر جو۔ گیدڑ کے سو برس سے شیر کی زندگی کا ایک لمحہ زیادہ قیمتی ہے۔  
 زندگی میں دوام و استحکام تسلیم و رضا سے پیدا ہوتا ہے۔ اللہ کا بندہ شیر ہے اور موت ایک آہو۔  
 نیز مقامات حیات میں سے ایک مقام۔ غلام موت کے خوف سے بار بار مرتا ہے لیکن بندۂ آزاد  
 کو موت سے ہر آن نئی زندگی ملتی ہے۔ لہٰذا ہمیشہ سلام دینے والی موت دام و درد کی موت ہے۔ مومن  
 کی موت اُسے خاک سے اٹھا کر افلاک پر پہنچا دیتی ہے اور وہ جستجو کی منزل سے نکل کر کوئے دوست میں جا پہنچتا ہے۔  
 جنت سے سفر

میں جنت سے چلنے لگا۔ تو جوروں نے مجھے گھیر لیا اور شور مچایا کہ ذرا اور رُک جاؤ۔ میں نے کہا کہ  
 مجھے آگے جانا ہے۔ عشق کے نصیب میں صرف سفر ہے اور وہ مکان و لامکان میں کہیں نہیں ٹھہرتا۔  
 پھر غل بند ہوا کہ ہمیں کوئی غزل سناؤ۔ میں نے ایک غزل سنائی۔ جس کے تین شعر یہ ہیں:

بہ آدے نہ رسیدی خدا چہ میجوئی

ز خود گر بختہ آشنا چہ میجوئی

اتم کسی آدمی کو تو پانا سکے۔ خدا کو کیسے پاؤں گے تم اپنے آپ سے تو بیگانہ ہو چکے ہو۔ آشنا

کماں ملے گا)

دگر بشاخ گل آویز و آب و نم درکش

پریدہ رنگ ز بادِ صبا چہ می جوئی

رُشخ گل کو پکڑ کر اس سے آب و نم حاصل کر لو۔ اسے پریدہ رنگ! تو باہر سے کیا مانگتا ہے؟

قلندریم و کراماتو ماجماں بینی ایست

زما نگاہ طلب کیما چہ می جوئی

(ہم قلندر ہیں اور جہاں بینی ہماری کرامات ہے۔ ہم سے نظر مانگو، کیما کو کیا کر دے گے؟)

تماشاخانے جمال

میں جنت سے نکل کر سیلِ نور میں تیر نے لگا۔ اور تماشاخانے جمال میں ڈوب گیا۔ عشق نے روح کو  
 لذت دیدار اور زبان کو جرات گفتار دی۔ میں نے کہا۔ اے اللہ! یہ درست کہ تیری کائنات بہت  
 حسین ہے۔ لیکن بندۂ آزاد کے لیے ناماز گار ہے۔ اسے آمروں اور بادشاہوں نے تباہ کر دیا ہے تیرے

آفتاب کی آستین میں سیاہ راتیں پوشیدہ ہیں۔ مسلمانوں کا پیچھا چار موتوں میں کر ہی ہیں۔ سو خود خدایا، مگر اور پیر۔ کیا یہ کائنات تیری شان کے مطابق ہے؟

### اللہ کا جواب

ہم نے تمہیں خلاق بھی بنایا ہے۔ اگر تمہیں یہ دنیا پسند نہیں تو اُسے برہم کر کے نئی دنیا بسالو۔ زندگی خورد و نوش کا نام نہیں۔ بلکہ تجلیاتِ الہیہ سے مستنیر ہونے کا نام ہے۔ زندگی فانی یعنی ہے اور باقی بھی۔ خلاق سے حیات باقی رہتی ہے۔ ورنہ مٹ جاتی ہے۔ حیات کا ماخذ ربّ تعالیٰ و قیوم کی ذات ہے۔ اس سے رابطہ قائم کرنے کے بعد فرد شانِ ایزدی کا حامل بن جاتا ہے اور جماعت میں استحکام پیدا ہو جاتا ہے۔ بایزید و نسلی نیز طغرل و سبجی اس رابطہ کی تخلیق تھے۔ خدائے واحد سے رابطے کا دوسرا نام توحید ہے۔ جب کوئی قوم مست توحید ہو جاتی ہے یعنی ہم خیال، ہم مرکز اور ہم نگاہ بن جاتی ہے تو اُسے قوت و جبروت کا انعام مل جاتا ہے:

وعدت افکار و کردار آفریں  
باشوسی اندر جہاں صاحبِ نمکیں

### التجبا

اے رب! چہرہ تقدیر سے حجاب اٹھا اور بتا کہ مضطرب مسلمان کی تقدیر کیا ہے؟

### جواب

مجھے نو شفق رنگ میں کسی کا جلوہ نظر آیا۔ میں کلیم اللہ کی طرح بے ہوش ہو گیا اور ضمیر کائنات سے

نہا آئی،

”مشرق کے اشتراک انقلاب اور آفرنگ کے سرمایہ دارانہ نظام سے بے نیاز ہو کر گزرباؤ۔ تم کائنات کے مہر منیر ہو۔ یوں جیو کہ ہر فرقہ تم سے تابانی حاصل کرے۔ مینخانہ یغزب سے جام اٹھاؤ۔ خود ہو اہول کو بھی بلاؤ اور یوں سب کو اس کیفیت و سرور میں شامل کر لو“

حواشی

۱۔ سید علی ہمدانی امیر کبیر شاہ ہمدان، ۱۲ رجب ۱۲۷۱ھ کو ہمدان میں پیدا ہوئے۔ والد کا نام شہاب الدین تھا۔ ۱۲۷۰ھ میں تبلیغ اسلام کی خاطر وارد کشمیر ہوئے۔ مجدد بریں کے بعد وطن لوٹ گئے۔ ۱۲۷۷ھ میں دہلیہ کشمیر گئے۔

۷۸۶ء میں کابن کی طرف ہل دیے اور راہ میں وفات پا گئے۔ ایک روایت کے مطابق ان کی میت ختلان میں پہنچادی گئی تھی اور اب ان کی قبر ختلان (تاجکستان کی حدود میں) میں ہے۔ کشمیر کے ایک سلطان قطب الدین (۵۷۸۰ - ۵۷۹۶ء) نے ان کی یاد میں ایک چوٹی مسجد بنوائی تھی۔ یہ آج بھی سرینگر میں موجود ہے۔ (سید علی ہمدانی: کتاب الفترۃ جلد اول، لاہور) **۳** قرآن میں ہے: اطیعوا اللہ اطیعوا الرسول واولی الامر منکم۔ (تم خدا، اس کے رسول اور اس اولوالامر کی اطاعت کرو جو تم میں سے ہو)

**۳** ملا طاہر غنی (۱۳۰ - ۱۹۰۶ء) مولانا گل سرینگر کشمیر کے رہنے والے تھے۔ داراشکوہ کے ایک مصاحب ملا غنی تھے۔ کشمیری کے شاعر اور ایک بلند پایہ شاعر تھے۔

**۴** جمیل ڈلرز صرف کشمیر میں بلکہ برصغیر پاک و ہند میں سب سے بڑی طوفانی جھیل سمجھی جاتی ہے۔ یہ سرینگر سے تقریباً چالیس میل دور، سوپور سے دو میل اور شادی پور سے تین چار میل کے فاصلے پر واقع ہے۔ سوپور اور شادی پور کے درمیان دریائی راستے سے چوہہ میل کا فاصلہ ہے۔ اس لحاظ سے یہ جمیل ایک طرف سے نوہن میل اور دوسری طرف سے چوہہ میل ہی ہے۔ ڈلر کا پانی بعض بعض جگہ اس قدر تیز ہے کہ اس کی تھاہ کا پتہ ہی نہیں چلتا۔ دو چار جگہ جیسے جی پھوٹتے ہیں جن کے حباب پانی کی سطح پر ابلتے اور اٹھتے صاف دکھائی دیتے ہیں۔ کناروں پر کئی گاؤں آباد ہیں۔ دیوانے جلم اس میں مدغم ہو جاتا ہے مگر اپنی ہستی نہیں کھوتا۔ میلوں تک اس کی روحلتی رہتی ہیں۔ اس سے لہر لگتی ہے اور کشتیوں کا آہر پارنا نا مشکل ہوتا ہے، بارہ مولا (یعنی براہ مولا) سے دریا نیا جم کے کر تھروں سے سرنگراتا اور شور مچاتا ہوا آگے بڑھتا ہے۔ ڈلر کی متصل زمین نہایت ندریز اور طاقتور ہے۔ وادی لولاب بھی اسی کے تذب و جوار میں واقع ہے۔

یہ مولا نا اور شاہ، پیر عبدالغفار شاہ اور آفا حشر کشمیری کے مولد و منشا ہونے کا فخر حاصل ہے۔ (محمد عبداللہ قریشی) **۵** ہندوستان کے ایک راجہ و کرادت (تقریباً ۵۶ ق م) کا بڑا بھائی جو اپنی بیوی کی بے وفائی دیکھ کر دنیا سے دل برداشتہ ہو گیا تھا اور تخت و تاج چھوٹے بھائی کے حوالے کر کے خود جنگلوں میں چلا گیا۔ اُجین میں ابھی تک ایک غار موجود ہے۔ جو برتری کی گھا کے نام سے مشہور ہے۔ اس غار سے ایک زیر زمین راستہ بنا جس کو جانا تھا۔ یہ شاعر بھی تھا۔ اس کے شعرا کا انگریزی ترجمہ C. H. TANNAY نے کیا تھا۔ سراجا بلی: تلخیص اقبال لاہور ۱۹۵۹ء ص ۱۹۲

**۶** نادر شاہ ایران کے ایک قبیلے ابی وند میں ۱۱۰۰ھ - ۱۶۷۸ھ کو پیدا ہوا۔ جوان ہوا تو دائیں بائیں پھاپے مارنے لگا اور آخر پیشاپہ پر قابض ہو گیا۔ یہ وہ زمانہ ہے جب دولتِ صفویہ (۱۵۰۲ - ۱۶۲۶ء) کا چرخ ٹٹھا رہا تھا۔ چنانچہ ۱۶۳۶ء میں نادر شاہ نے آگے بڑھ کر صفوی خاندان و تخت پر قبضہ کر لیا اور سلطنت کی حدود شمال میں

قفقاز اور جنوب میں دریائے سندھ تک بڑھالیں۔ ۱۷۳۸ء میں دہلی میں قتل عام کیا۔ ۱۷۴۶ء میں اپنے ہی قبیلے کے ایک آدمی کے ہاتھوں قتل ہو گیا۔ اس کے بعد اس کے دو بیٹے عادل اور ابراہیم پھر اس کا پوتا شامیرخ تخت نشین ہوا۔ اور ۱۷۹۶ء میں یہ خاندان ختم ہو گیا۔ (برق: سلاطین اسلام - لاہور، ۱۹۲۸ء، ص ۲۶۹)

۷۵ رستم، قدیم ایرانی داستانوں کا ایک ہیرو یا فرضی کردار جو بریویے حضرت نوح کا پوتا اور سام کا بیٹا تھا۔ ایک روایت میں اُسے سیستانی بتایا گیا ہے۔ (ذبیح اللہ سفا: حماسہ سمرانی در ایران - تہران ۱۳۳۴ھ)

۷۵ شاپور، سامانی خاندان کا ایک فرماں روا تھا۔ جو ۶۴۱ء سے ۶۶۱ء تک حکومت کرتا رہا۔ (سائیکس مٹھی آن اینڈ)

۷۹ احمد شاہ ابدالی، نادر شاہ کا ایک سپہ سالار تھا۔ جب نادر شاہ قتل ہو گیا۔ تو احمد شاہ نے ساتھی اُمرا کے خلاف

لشکر کشی کی لیکن شکست کھا کر قندھار کی طرف پسا ہوا گیا۔ یہاں اس نے پاؤں جمالیے اور رفتہ رفتہ پورے افغانستان کو مسخر کر لیا۔ پھر پنجاب اور دہلی کی طرف بڑھا۔ لیکن مرہٹوں کی کمر توڑنے کے بعد واپس چلا گیا۔ اس نے ۱۷۴۶ء میں آزاد افغانستان کی بنیاد ڈالی تھی۔ جو آج (۱۹۷۷ء) تک زندہ ہے۔ ابدالی نے ۱۷۴۶ء سے ۱۷۷۳ء تک حکومت کی تھی۔

(برق: سلاطین اسلام، ص ۳۳۸)

۸۱ ایران کے موجودہ (۱۹۷۷ء) شہنشاہ آریہ مہر سلجوق رضا شاہ پہلوی کے والد جو ۱۸۷۸ء کو ہاژ ندران میں پیدا ہوئے۔ اور جلد تیسیم ہو گئے۔ ان کی والدہ انھیں تہران میں لے آئی۔ جہاں یہ جوان ہو کر فرج میں افسیر بنے۔ جو نیر کر نل کے منصب تک پہنچے تھے کہ قاجاریوں کی بد نظمی سے تنگ آ کر ۱۹۲۳ء میں دارالحکومت پر قبضہ کر لیا اور پارلیمنٹ نے انھیں دو سال بعد (۱۹۲۵ء) مملکت کا سربراہ بنا کر آخری قاجاری بادشاہ احمد شاہ (۱۹۰۸ء - ۱۹۲۵ء) کو معزول کر دیا۔ سولہ برس بعد ۱۹۴۱ء میں برطانیہ نے انھیں معزول کر کے جنوبی افریقہ میں جلاوطن کر دیا۔ وہاں وہ جلد فوت ہو گئے۔ ان کی میت ۱۹۵۰ء میں ایران میں لا کر دفن کی گئی۔ (شاہکار: اسلامی انڈیا ٹیکلو پیڈیا ۱۹۷۶ء - حصہ ہفتم - ص ۹۰۸)

۸۱ قباد مشہور ساسانی بادشاہ اوشیر وان کا والد۔ جس نے ۴۷۷ء سے ۴۷۹ء تک حکومت کی تھی۔ (سائیکس،

تاریخ ایران قدیم)

۸۱ میسور کا یہ جوان بہت فرماں روا حیدر علی کا بیٹا تھا۔ حیدر علی میسور کے راجہ کا سپہ سالار تھا۔ اس کی شہولیت سے جل کر راجہ نے اُسے گرفتار کرنا چاہا لیکن حیدر علی نے مقابلہ کیا اور ۱۷۶۱ء میں میسور کی ریاست پر قابض ہو گیا۔ ٹیپو کی ولادت غالباً ۱۷۵۱ء میں ہوئی تھی۔ ۱۷۸۲ء میں تخت نشین ہوا اور فرنگی منصوبوں کو ناکام بنانے میں لگ گیا۔ انگریزوں نے اس کے کئی درباریوں کو خرید کر جاسوسی پہ لگا دیا۔ ان میں مشہور ترین صادق تھا:

جنس از بنگال و صادق از دکن

نگبِ نمت ننگِ دین ننگِ وطن (اقبال)

بالآخر ۱۷۹۹ء کو ایک جنگ میں سلطان ٹیپو شہید ہو گئے۔ (عمودِ جگھوری: سلطنتِ خدادادِ میسور)۔

۱۸۰۰ء میں خراسان کے ایک قصبے بسطام سے تعلق رکھتے تھے۔ عالم بھی تھے اور بلند پایہ صوفی و ولی بھی۔ ان

کی کوئی تصنیف موجود نہیں۔ البتہ چار پانچ سوا قوال تذکروں میں ملتے ہیں۔ ولادت ۱۲۸ھ/۱۸۱۰ء - وفات ۱۲۶۴ھ/

۱۸۷۸ء - (شاہکار اسلامی انسائیکلو پیڈیا)۔

۱۸۰۰ء شبلی۔ ابو بکر (۱۶۹۴ھ) اصلاً خراسانی تھے اور منصور ملاح (۱۳۰۹ھ) کے ہم درس۔ آپ وحدت الوجود

کے فاضل تھے۔ (تلمیحات، ص ۲۲۲)

۱۸۰۰ء طفرل۔ رکن الدین ابوطالب طفرل بیگ، ایران کے مشہور سلسلے سلاجقتہ بزرگ کا پہلا فرمانروا تھا۔ اس

سلسلے کا مورث اعلیٰ ایک ترکمان سردار سلجوق بن شقاق تھا۔ جو بخارا میں پہنچ کر اسلام لے آیا۔ اور امرائے بخارا

سے مل کر اپنی قوت بڑھالی۔ طفرل، سلجوق کا پوتا تھا۔ اس نے غزنویوں کو شکست دے کر حدودِ سلطنت کو افغانستان

کی جنوبی سرحد سے بحیرہ روم تک پھیلا لیا۔ اس نے ۱۰۳۷ء سے ۱۰۶۳ء تک حکومت کی۔ (سلاطینِ اسلام، ص ۱۷)

۱۸۰۰ء سفر (۱۱۱۷ء - ۱۱۵۷ء) سلاجقتہ بزرگ کی آخری کڑی۔

## اقبال کا نظریہ اخلاق

از پروفیسر سعید احمد رفیق

اقبال کے نظامِ فکر میں اخلاق کو بنیادی حیثیت حاصل ہے۔ انھوں نے اخلاقی معیار کو ایک اہم افضائل کی

شکل میں پیش کیا ہے لیکن یہ کہیں ایک مقام پر موقوف اور منضبط طور پر موجود نہیں بلکہ اس کے اجزائے متنوع ہیں۔

فاضل مصنف نے معرفت اس معیار کی تشریح، اس پر بحث اور اُسے حاصل کرنے میں ایمانی اور علمی اقدار بیکلہ اقبال

کے نظریہ اخلاق کو مہرِ صحت سے پیش کرنے کی ایک کامیاب کوشش کی ہے۔

صفحات ۲۴۴ قیمت ۵ روپے سستا ایڈیشن ۳/۵۰ روپے

مطبعہ کاہرہ - ادارہ ثقافتِ اسلامیہ، کلب روڈ، لاہور